

संस्कृतवाता

दिनांक:- 25-12-2020 सायम् - 06:20

मुख्य-वार्ता:

- प्रधानमन्त्रिणा श्रीनरेन्द्रमोदिना आवंटितः अष्टदशसहस्रकोटिरुप्पात्मकः राशिः, नवाधिककोटि॒कृषकपरिवरेभ्यः प्रधानमन्त्रिकृषकसम्माननिधियोजनान्तर्गतम्। उक्तं च यत् विपक्षिदलानि कृषकान् मिथ्याप्रचारेण असम्यकरीत्या च भ्रातिं जनयन्ति।
- राष्ट्रपतिना प्रधानमन्त्रिणा च भूतपूर्वप्रधानमन्त्रिणः अटलबिहारीवाजपेयीवर्यस्य आविर्भावदिवसावसरे तस्मै श्रद्धाकुसुमानि अर्पितानि, अशेषेण राष्ट्रेण सहा।
- कोविडसंक्रमणस्य स्वास्थ्यपरिष्कारपरिमितिः दशमलवोत्तर सप्त-सप्त अधिक पञ्चनवति इति लक्षिता।
- ख्रीष्टीयः पर्व क्रिसमस् अशेषे जगति परिपाल्यते महत् उत्साहेन। राष्ट्रपतिना प्रधानमन्त्रिणा अन्यैः गणमान्यैः च शुभकामानाः प्रदत्ता: ख्रीष्टमतावलम्बिनः कृते सम्पूर्णे भारते।
- क्रिकेटक्रीडायां श्वो भारत-आस्ट्रेलिया दलयोः संघट्टः।

कोविड ओपनिंग

कोरोनामहामार्याः विरुद्धं देशः ऐक्यभावनया युद्ध्यते। भवन्तोऽपि अस्माभिः सह सुरक्षायाः उपायत्रयस्य सङ्कल्पं स्वीकुर्वन्तु-

- मुखावरकं सन्धारयन्तु –
- सामाजिकदौर्यं परिपालयन्तु,
- पाणिपादं च यथासमयं प्रक्षालयन्तु।

वार्ता: विस्तरेण

जावडेकर-अटलवर्य:

सूचनाप्रसारणमन्त्री प्रकाशः जावडेकरः भूतपूर्वप्रधानमन्त्रिणे अटलबिहारी वाजपेयीवर्याय तस्य जयन्तुपलक्ष्ये श्रद्धाऽज्जलिं अर्पितवान्। तेनोक्तं यत् वाजपेयीवर्यस्य सिद्धान्ताधारितराजनीतिः तस्य जीवनं च आयत्यां यूनांकृते प्रेरणादायकं भविष्यति श्रीजावडेकरेण एकेन दृश्यश्रव्यसंदेशमाध्ययेन अवसरे तस्य स्मरणं कृतं यदा पुणे नगर्याम् आयोजिते राजनीतिककार्यक्रमे श्रीअटलबिहारी वाजपेयीवर्येण सह तस्य विशिष्टमेलनं कृतमासीत्। तेनोक्तं यत् अटलबिहारीवाजपेयीवर्येण स्वकीयेन अप्रतिमव्यक्तित्वेन सर्वेषां हृदयं विजितम् आसीत्। श्रीजावडेकरेण जनेभ्यः सुशासनदिवसावसरे शुभकामनाः अपि वितरिताः।

वाजपेयी-श्रद्धांजलि:

राष्ट्रपतिना श्रीरामनाथकोविंदेन प्रधानमंत्रिणा श्रीनरेन्द्रमोदिना भूतपूर्वप्रधानमन्त्रिणे अटलबिहारीवाजपेयीवर्याय जयन्तीम् उपलक्ष्य नवदिल्ल्यां ‘सदैव-अटल-स्मारके’ इत्यत्र तस्मै श्रद्धासुमनानि अर्पिताति। केन्द्रीयमन्त्रिणा अमितशाहेन, राजनाथसिंहेन, निर्मलासीतारामनेन, पीयूषगोयलेन, हरदीपसिंहपुरिणा, डॉ.हर्षवर्धनेन, लोकसभाध्यक्षेण ओमबिरला इत्ययुना समेताः अनेकैः गणमान्यैः च भूतपूर्वप्रधानमन्त्रिणे अटलबिहारीवाजपेयीवर्याय श्रद्धाऽज्जलयः अर्पिताः।

प्रधानमन्त्री - अटलश्रद्धाऽज्जलि:

प्रधानमन्त्रिणा श्रीनरेन्द्रमोदिना अद्य संसदः केन्द्रीयकक्षे भूतपूर्वप्रधानमन्त्रिणे भारतरत्नप्रतिष्ठिताय अटलबिहारीवाजपेयीवर्याय तस्मै श्रद्धासुमनानि अर्पितानि। तेन महते स्वतन्त्रासंग्रामसेनानिने शिक्षाविदे भारतरत्नबहुमालकृताय पण्डितमदनमोहनमालवीयाय तस्य जयन्तुपलक्ष्ये अपि श्रद्धाऽज्जलयः समर्पिताः। श्रीवाजपेयीवर्यस्य षण्णविततमे जयन्ती अवसरे श्रीनरेन्द्रमोदिना ‘अटल बिहारी वाजपेयी इन पार्लियमेंटः अ को-मैमोरेटिव वॉल्यूम’ इति पुस्तकस्य अपि विमोचनं कृतम् यस्मिन् भूतपूर्वप्रधानमन्त्रिणः सकलजीवनस्य सम्पर्णकार्याणां वर्णनं कृतं वर्तते।

पुस्तकस्य अस्य संकलनं प्रकाशनं लोकसभासचिवालयेन कृतं वर्तते। अस्मिन् पुस्तके वाजपेयीवर्यस्य संसदि प्रदत्तानि महत्वपूर्णानि भाषणानि संकलितानि सन्ति। अस्मिन् पुस्तके भूतपूर्वप्रधानमन्त्रिणः सार्वजनिकं जीवनमवलम्ब्य कानिचन दुर्लभानि चित्राणि अपि वर्तन्ते।

लोकसभा अध्यक्षः ओमबिरला, राज्यसभायां विपक्षीयः नेता गुलामनबी आजादः अनेके सांसदाः अपि अस्मिन् अवसरे उपस्थिताः आसन्।

केरल-क्रिसमस

केरलप्रदेशे क्रिसमस पर्व उत्साहेन कोविडिनिर्देशैः सह परिपाल्यते। गृहाणि ‘क्रिसमस ट्री’ इत्यनेन प्रकाशदीपैः च सज्जायमानानि सन्ति। प्रार्थनागृहेषु मध्यरात्रौ सुरक्षितदैहिकदूरतायाः परिपालनमपि सुनिश्चयं करिष्यते। कतिपयेषु स्थलेषु क्रिसमसप्रार्थना दृश्यश्रव्यान्तर्जालीयमाध्यमेन अपि आयोज्यते।

अमितशाहः

देशस्य विभिन्नभागेषु आयोज्यमानेषु कृषकसम्मेलनेषु केन्द्रीयमन्त्रिणः भागं भजन्ति। गृहमन्त्रिणा अमितशाहेन दिल्लीयां महरौलीनगरे जनसभां सम्बोधयता उक्तं यत् प्रधानमन्त्रिणा श्रीनरेन्द्रमोदिना सार्वद्विवर्षे दशकोटिकृषकाणां वित्तीयकोषेषु

पञ्चनवतिसहस्रकोटिरुप्यकाणि साक्षात् आवंटितानि सन्ति। तेनोक्तं यत् त्रयोदशोत्तरद्विसहस्रतमवर्षतः चतुर्दशोत्तरद्विसहस्रतमेवर्ष्या यावत् यदा यू.पी.ए. इत्यस्य प्रशासनमासीत् तदा आयव्ययपत्रके कृषकाणां कृते एकविंशतिसहस्रनवशतं कोटिरुप्यकाणि आवंटितानि आसन्। श्रीमोदिना तत् सम्बर्ध्य एकलक्ष्मचतुश्चिंशत्सहस्र- त्रयशतनवनवतिकोटिरुप्यात्मकं कृतं वर्तते।

श्रीअमितशाहेन उदीरितं यत् वास्तविकरूपेण श्रीनरेन्द्रमोदी कृषकाणां शुभचिन्तको वर्तते। रक्षामन्त्रिणा राजनाथसिंहेन अद्य दिल्ल्यां सभा संबोधिता, तेन आश्वासितं यत् मोदीप्रशासनं एतादृशं किमपि नैव आचरिष्यति यत् कृषकाणां हिते न स्यात् तेनोक्तं यत् वार्ताभिमुखीकरणेन सर्वासां समस्यानां समाधानं संभवं वर्तते तेन अग्रे उक्तं यत् श्रीनरेन्द्रमोदी कृषकैः सह संवादसंस्थापनं वाज्ञति अतः तेन कृषकाः वार्तालापाय आमन्त्रिताः सन्ति। राजधान्यां दिल्ल्यां स्वास्थ्यमन्त्री डॉ. हर्षवर्धनेन अपि कमलानगरे, वित्तमन्त्रिणा निर्मलासीतारामनेन रंजीतनगरे, कृषकाः सम्बोधिताः। आवासनागरमन्त्रिणा हरदीपसिंहपुरिना अपि जनकपुर्या कृषकसम्मेलनं सम्बोधितम्।

भवन्तः भवत्यश्च संस्कृतवार्तायाः संस्करणमिदं इदानीम्

आकाशवाणीतः शृण्वन्ति।

प्रधानमन्त्री-कृषकः

प्रधानमन्त्रिणा श्रीनरेन्द्रपोदिना अद्य प्रधानमन्त्रिकृषकसम्माननिधि इति योजनान्तर्गतं वित्तीयलाभस्य अपरः भागः दृश्यश्रव्यान्तर्जालमाध्यमेन लाभार्थिभ्यः कृषकपरिवारेभ्यः आवंटितः। तेन अष्टदशकोटितोडधिकराशि: प्रायः नवकोटिकृषकेभ्यः तेषु वित्तीयकोषेषु सम्प्रेषितः।

अवसरेऽस्मिन् प्रधानमन्त्रिणा षट्राज्यैः लाभार्थिभ्यः कृषकेभ्यः सहवार्ता आचरिता। कृषकैः ‘पीएम-किसान’ इति योजना विषये अन्येषु विभिन्नप्रशासकीयकल्याणकार्यक्रमविषयेषु च स्वकीया: अनुभवाः अपि प्रधानमन्त्रिणा सह प्रस्तुताः। कृषकैः उक्तं यत् ते सर्वे प्रधानमन्त्रिकृषकसम्माननिधि इति योजनातः लाभान्विताः सन्ति। अनया योजनया कारेण एव तेषाम् उत्पादनं विवर्धयितुं साहाय्यं जातम्। एकः कृषकस्य वचः आसीत् यत् प्रधानमन्त्री कृषकयोजनया शस्यविविधता आनयनकार्यक्रमेण च असौ स्वकीयं उत्पादनं कृषि-उपज-विपणन-समितेः महापणात् बहिः विक्रेतुम् अर्हो अस्ति, किञ्च स्वकीयस्य परिवारस्य कृते अधिकः लाभः प्रदातुं शक्यते। प्रधानमन्त्रिणा उक्तं यत् असौ दुःखमनसो वर्तते यत् पश्चिमबंगालस्य सप्तातिलक्षाधिकाः कृषकाः प्रधानमन्त्रीकृषकयोजनातः लाभान्विताः न सन्ति। तेनोक्तं यत् पश्चिमबंगालस्य त्रयोविंशतिलक्ष्मिता कृषकैः अस्याः योजनायाः लाभप्रापणार्थं ‘आनलाइन’ इति अन्तर्जालीयम् आवेदनं कृतं आसीत्, परञ्च तत्रत्येन राज्यप्रशासनेन सत्यापनप्रक्रिया निषिद्धा कृता। तेन अग्रे उक्तं यत् कृषकाणां शस्य कृते उत्कृष्टागोपसुविधाः उपलब्धयितुं प्रधानमन्त्रिशस्यागोपयोजना आरब्धा वर्तते, यथा कोटिमिताः कृषकाः लाभं स्वीकुर्वन्ति।

कोविड

कोविड महामारीतः निरसनाय भारतेन रचितं कीर्तिमानम्। महामारी प्रकरणेषु अनारं अपचित्या सह संक्रमितरोगिसंख्यायां न्यूनता परिगण्यते यतोहि दशमलवोत्तर सप्त-अष्ट-अधिक-द्विमितं वर्तते। अधिदेशं कोरोना संक्रमणास्य सक्रियरोगिणां संख्यायां विगते अहोरात्रे प्रायः द्विसहस्रजनानां अपचित्यते। संक्रमित रोगिणां आहत्य संख्या एकाशीत्युत्तर-द्वि-लक्षमिता वर्तते। कोविडसंक्रमणतः स्वस्थीभवनस्य परिमित्यामपि परिष्कारः दरीदृश्यते एतत् विवर्ध्य दशमलवोत्तर सप्त-सप्त अधिक पञ्च-नवति-मितो वर्तते। अधुना यावत् आहत्य सप्त-नवति-लक्ष-सप्तदशसहस्र संक्रमिताः रोगिणः स्वास्थ्याः जाताः सन्ति।

क्रिकेट्

भारतीय क्रिकेटवृन्दं श्वः ऑस्ट्रेलिया देशस्य मेलबर्ने इत्यत्र द्वितीयं टेस्टमैच इति कीरिष्यति। बीसीसीआई इत्यनेन भारतीयदलस्य एकादशक्रीडकानां उल्लेखः कृतो वर्तनो। विरोटकोहली इत्यस्य अनुपस्थित्यां अजिंक्यरहाणे भारतीयक्रिकेटदलस्य नेतृत्वं करिष्यति।

॥इति वार्ता:॥